

अर्थ व सांख्यिकी संचालनालयातील
उपसंचालक गट-अ (राजपत्रित)
संवर्गातील अधिका-यांच्या बदल्याबाबत
श्री. कृ. प वळवी, (तत्कालीन) जिल्हा
नियोजन अधिकारी, ठाणे

महाराष्ट्र शासन

नियोजन विभाग

शासन आदेश क्रमांक: **इएसटी१११४ / प्र.क्र. १२०/का-१४२७**

मादाम कामा रोड, हुतात्मा राजगुरु चौक,

विस्तार इमारत, मंत्रालय, मुंबई-४०० ०३२

तारीख: ३० ऑक्टोबर, २०१४

वाचा

- १) शासन आदेश नियोजन विभाग, क्रमांक: बदली-१११४/प्र. क्र. ८१/का १४२७ दिनांक - १४ ऑगस्ट, २०१४
- २) शासन निर्णय नियोजन विभाग, क्रमांक: माविका-२०१४/प्र. क्र. ६४/ का-१४१८ दिनांक २७ ऑगस्ट, २०१४
- ३) शासन निर्णय नियोजन विभाग, क्रमांक: बदली-१११४/प्र. क्र. ७४/ का-१४१७ दिनांक ३० ऑक्टोबर, २०१४

शासन आदेश

१. श्री कृ. प. वळवी, तत्कालीन जिल्हा नियोजन अधिकारी, ठाणे यांची जिल्हा नियोजन अधिकारी (मानव विकास), ठाणे या पदावर उपरोक्त संदर्भ क्र. १ आदेशान्वये बदली करण्यात आली होती. संदर्भ क्रमांक २ अन्वये जिल्हा नियोजन अधिकारी (मानव विकास), ठाणे हे पद नवनिर्मित पालघर जिल्ह्यात स्थलांतरित करण्यात आले आहे. श्री. कृ. प. वळवी यांनी त्यांची जिल्हा नियोजन अधिकारी (मानव विकास) ठाणे या पदावर करण्यात आलेली बदली रद्द करून त्यांना नंदुरबार येथे बदली मिळणेबाबत दि. १६/०८/२०१४ च्या अर्जान्वये शासनास विनंती केली होती. तसेच महाराष्ट्र प्रशासकीय न्यायाधिकरण, मुंबई येथे मूळ अर्ज क्र. ७५०/२०१४ दाखल करून दि. १४/०८/२०१४च्या आदेशास आव्हान दिले होते. या मूळ अर्जामध्ये मा. न्यायाधिकरणाने दि. २९/०९/२०१४ रोजी पारित केलेल्या आदेशान्वये श्री. वळवी यांचा नंदुरबार येथे बदली व्हावी असा केलेला विनंती अर्ज लवकरात लवकर विचारात घेऊन निर्णय घ्यावा असे निदेश दिले आहेत. या निदेशास अनुसरून श्री वळवी यांच्या निवेदनाचा सर्वंकष विचार करून महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणा-या विलंबास प्रतिबंध अधिनियम, २००५ कलम ४(४)(दोन) आणि ४(५) नुसार अर्थ व सांख्यिकी संचालनालयातील उपसंचालक गट-अ (राजपत्रित) संवर्गातील श्री. कृ. प. वळवी, यांची पदस्थापना जिल्हा नियोजन अधिकारी (मानव विकास), नंदुरबार या पदावर करण्यात येत आहे.

२. तसेच नवनिर्मित पालघर जिल्ह्यातील जिल्हा नियोजन अधिकारी (मानव विकास), पालघर या पदाचा अतिरिक्त कार्यभार श्री सं. व. काळे, संशोधन अधिकारी, नियोजन विभाग, मंत्रालय, मुंबई यांचे कडे सोपविण्यात येत आहे.

३. श्री वळवी यांची बदली त्यांच्या विनंतीनुसार असल्याने म. ना. से. (पदग्रहण अवधी, स्वीयेतर सेवा, ... ई) नियम १९८१ मधील नियम २८ नुसार पदग्रहण अवधी अनुज्ञेय असणार नाही.

४. संबंधित कार्यालय प्रमुखांनी सदर अधिकाऱ्यांना बदलीच्या पदावर रुजू होण्याकरिता तात्काळ कार्यमुक्त करावे. संबंधित अधिकाऱ्यांनी बदली झालेल्या पदावर तात्काळ रुजू व्हावे व त्या पदाचा कार्यभार स्विकारावा. तसेच बदली केलेल्या पदावर वरील अधिकारी त्यांना देय/अनुज्ञेय असलेल्या पदग्रहण अवधीत रुजू न झाल्यास संबंधित कार्यालयाने त्यांचे वेतन काढू नये. तसेच कोणत्याही परिस्थितीत प्रतीक्षाधीन कालावधी नियमित करता येणार नाही. या संदर्भात वित्त विभागाच्या शासन निर्णय क्रमांक सेनिवे १००१/१३०/सेवा-४, दि. २.०६.२००३ मधील परिशिष्ट-१, नियम क्र.९ (१४) (एफ) शेरा क्र. २ नुसार सक्तीचा प्रतीक्षा कालावधी निर्माण होण्यास जबाबदार ठरणा-या संबंधित अधिका-यावर जबाबदारी निश्चित करण्यात येईल.

५. बदली झालेले अधिकारी बदलीच्या कार्यालयात रुजू झाल्यानंतर त्यांनी तात्काळ संबंधित आहरण व संवितरण अधिका-यांशी संपर्क साधून ई-प्रोफाईल अद्यावत करण्याची कार्यवाही सात दिवसांच्या आत करावी. अद्यावत केलेले ई-प्रोफाईल संबंधित कार्यालयाने संबंधित अधिका-यांच्या त्या महिन्याचा वेतन देयकासोबत कोषागार कार्यालयास सादर केल्याशिवाय त्यांचे वेतन देयक कोषागार कार्यालयाने पारित करू नये. तसेच, अद्यावत ई-प्रोफाईलच्या प्रती संचालक, अर्थ व सांख्यिकी संचालनालय व शासनास पाठविण्यात यावी. ई-प्रोफाईल अद्यावत करण्याची जबाबदारी संबंधित कार्यालय प्रमुखांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१०३०१३०४०१२८१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मा.के.केन्द्रे)

अवर सचिव, महाराष्ट्र शासन

प्रति,

- १) महालेखापाल, (लेखा परीक्षा/ लेखा व अनुज्ञेयता) महाराष्ट्र १ व २ मुंबई/नागपूर
- २) मा.राज्यपाल यांचे सल्लागार, मंत्रालय, मुंबई.

- ३) जिल्हाधिकारी, ठाणे/पालघर/नंदुरबार,
- ४) संचालक, अर्थ व सांख्यिकी संचालनालय, मुंबई,
- ५) जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, ठाणे/पालघर/नंदुरबार
- ६) अधिदान व लेखा अधिकारी, मुंबई
- ७) जिल्हा कोषागार अधिकारी, ठाणे/पालघर/नंदुरबार, त्यांना कळविण्यात येते की, त्यांनी परिच्छेद ५ प्रमाणे सुधारित ई-प्रोफाईची प्रत प्राप्त झाल्याशिवाय बदलीने रुजू झालेल्या अधिका-यांचे वेतन व भत्ते मंजूर करण्यात येवू नये.
- ८) श्री. कृ. प. वळवी, (तत्कालीन)जिल्हा नियोजन अधिकारी, ठाणे/श्री सं. व. काळे, संशोधन अधिकारी, नियोजन विभाग, मंत्रालय, मुंबई
- ९) सर्व सह सचिव/उप सचिव/अवर सचिव, नियोजन विभाग, मंत्रालय, मुंबई.
- १०) उपसचिव का-१४१७/ का-१४२१), नियोजन विभाग, मंत्रालय, मुंबई
- ११) अपर मुख्य सचिव (नियोजन), मंत्रालय, मुंबई यांचे वरिष्ठ स्वीय सहायक
- १२) निवड नस्ती, कार्यासन-१४२७, नियोजन विभाग